



ఆరోగ్య కల సాకారం



తుది మెరుగులు దిద్దుకుంటున్న శ్రీరామ నాయుబ్రాహ్మణ సేవా సంఘం నూతన భవనం

హుజూరాబాద్ లో, నవంబర్ 19: హుజూరాబాద్ పట్టణానికి చెందిన నాయుబ్రాహ్మణ కులస్తుల ఆరు సంవత్సరాల కల నెరవేరింది. అమాత్యుల చొరవతో సంఘానికి శాశ్వత భవనం సమకూరింది. ఆరు సంవత్సరాల క్రితం ప్రభుత్వ దవాఖాన పక్కన శ్రీరామ నాయుబ్రాహ్మణ సేవా సంఘానికి భవనం ఉండేది. వంద పడకల హాస్పిటల్ నిర్మాణంలో భాగంగా దానిని కూల్చివేయగా, అక్కడికి సమీపంలో మరో భవనాన్ని రూ. ఐదు లక్షలతో నిర్మించి ఇస్తానని అప్పటి మంత్రి, ప్రస్తుత ఎమ్మెల్యే, బీజేపీ నాయకుడు ఈటల రాజేందర్ హామీ ఇచ్చారు. కానీ రెండేళ్ల క్రితం జరిగిన ఉప ఎన్నికల వరకు భవన నిర్మాణం గురించి నాయుబ్రాహ్మణ సంఘం నాయకులు పలుమార్లు కలిసి నూతన భవనం

కట్టిస్తామన్న మాట నిలుపుకోవాలని కోరినా ఆయన పట్టించుకోలేదు. భవనం లేకపోవడంతో చెట్ల కింద కుల సంఘం సమావేశాలు ఏర్పాటు చేసుకొని ఇబ్బందులు పడుతున్నామంటూ ఉప ఎన్నికల ప్రచారానికి వచ్చిన అమాత్యులు గంగుల కమలాకర్, తమ్మిరెడ్డి హరిశ్చంద్రాచారి నాయుబ్రాహ్మణ సంఘం నాయకులు, సభ్యులు విన్నవించగా, వారు వెంటనే స్పందించి బీసీ సంక్షేమ శాఖ నుంచి రూ.8 లక్షలను మంజూరు చేస్తామని హామీ ఇచ్చారు. ఏడాది తిరగకుండానే నూతన భవన నిర్మాణ పనులను పూర్తి చేయించి హామీని నిలబెట్టుకొన్నారు. ఈటల రాజేందర్ ఇచ్చిన హామీని నిలబెట్టుకోవడం, మంత్రులు గంగుల కమలాకర్, టీ హరిశ్చంద్రాచారి మాట్టివై నెరవేర్చడంపై సంఘం నాయకుల్లో హర్షం వ్యక్తమ

- రూ.8లక్షలతో నాయుబ్రాహ్మణ సేవా సంఘ భవనం నిర్మాణం
- నాడు నాయుబ్రాహ్మణులకు ఈటల ఉతుత్తి హామీ
- మాట్టివై నెరవేర్చిన అమాత్యులు

వుతున్నది. కాగా, శ్రీ రామ నాయుబ్రాహ్మణ సేవా సంఘం నూతన భవనాన్ని అసెంబ్లీ ఎన్నికల కోడ్ ముగిసిన అనంతరం ప్రారంభించేందుకు అన్ని ఏర్పాటు చేస్తున్నట్లు ఆ సంఘం నాయకులు తెలిపారు.

ఆదరించిన ప్రభుత్వానికి అండగా ఉంటాం

ఈటల రాజేందర్ మంత్రిగా ఉన్నప్పుడు ప్రత్యేక నిధులు మంజూరు చేసి సంఘానికి నూతన భవనం నిర్మించి ఇస్తామని మాట ఇచ్చి దోకా చేశాడు. గత ఉప ఎన్నికలో



ప్రచారానికి వచ్చిన మంత్రులు గంగుల కమలాకర్, టీ హరిశ్చంద్రాచారి సమస్య చెప్పగా వెంటనే నిధులు మంజూరు చేశారు. మళ్లీ ఈ జనరల్ ఎన్నికల్లోపే కొత్త భవన నిర్మాణం పూర్తి చేసి, ఓట్లు అడిగేందుకు రావడం చాలా సంతోషంగా ఉంది. అంతే కాకుండా ఎస్సార్ల స్థలంలో 500 గజాల్లో సంఘం కమ్యూనిటీ హాల్ నిర్మాణానికి అక్టోబర్ 4న ప్రభుత్వం వివేకాక్షి రెడ్డి భూమిపూజా కూడా చేశారు. మమ్మల్ని ఆదరించిన బీఆర్ఎస్ ప్రభుత్వానికి నాయుబ్రాహ్మణులం అండదండగా ఉంటాం. మోసపు మాటలు చెప్పే ఈటల వంటి నాయకులను ప్రజలు నమ్మి ఈ ఎన్నికల్లో మోసపోవద్దు. - బండాల శ్రీనివాస్, అధ్యక్షుడు, నాయుబ్రాహ్మణ సేవా సంఘం



కనపల్లిలో దళితులతో మాట్లాడుతున్న ఎస్సీ కార్పొరేషన్ మాజీ చైర్మన్ బండ శ్రీనివాస్

సీఎం కేసీఆర్ వెంటే దళితులు

వీణవంక, నవంబర్ 19: దళితుల అభివృద్ధికి పాలుపడుతున్న సీఎం కేసీఆర్ వెంటే దళితుల జాతి యావత్తు ఉన్నదని ఎస్సీ కార్పొరేషన్ మాజీ చైర్మన్ బండ శ్రీనివాస్ అన్నారు. మండలంలోని కనపల్లి గ్రామంలో ఆదివారం బీఆర్ఎస్ ఎమ్మెల్యే అభ్యర్థి పాడి కౌశిక్ రెడ్డికి మద్దతుగా స్థానిక నాయకులతో కలిసి ఆయన ప్రచారం నిర్వహించారు. తెలంగాణ రాష్ట్ర ప్రభుత్వం దళితులకు అందించిన పథకాలను వారికి వివరిస్తూ కారు గుర్తుకు ఓటు వేసి పాడి కౌశిక్ రెడ్డిని భారీ మెజార్టీతో గెలిపించాలని కోరారు. కార్యక్రమంలో జమ్మికుంట

- ఎస్సీ కార్పొరేషన్ మాజీ చైర్మన్ బండ శ్రీనివాస్
- కనపల్లిలో స్థానిక నాయకులతో కలిసి ఎన్నికల ప్రచారం

మునిస్పల్ మాజీ చైర్మన్ పాడి రామస్వామి, దళితులంధ్ర మండల కన్వీనర్లు తాండ్ర శంకర్, మొలుగురి ప్రభాకర్, నాయకులు పులి ప్రకాశ్, జూపాక మాజీ సర్పంచ్ ఇల్లండుల శ్రీనివాస్, చంద్రమౌళి, మంద రాజేశ్, రేణుకుంట్ల తారక్ తదితరులు పాల్గొన్నారు.

'కౌశికన్ననే గెలిపించుకుందాం'

జమ్మికుంట, నవంబర్ 19: పనిచేసే ప్రభుత్వానికి ఓటేద్దామని, హాసింగ్ బోర్డుకాలనీ సమస్యలన్నీ పరిష్కరిస్తానని హామీ ఇచ్చిన పాడి కౌశికన్ననే భారీ మెజార్టీతో గెలిపించుకుందామని 6వ వార్డు కౌన్సిలర్ శ్రీపతి నరేష్ గౌడ్ పేర్కొన్నారు. ఆదివారం ఆయన విలేజరుల సమావేశంలో మాట్లాడారు. వానలు పడ్డప్పుడు హాసింగ్ బోర్డుకాలనీ మునుగుతున్నదని, కాలనీ వరద కాలువకు శాశ్వత పరిష్కారం

చేయిస్తానని హామీ ఇచ్చిన విషయాన్ని గుర్తు చేశారు. పార్టీలకతీతంగా బీఆర్ఎస్ కు ఓటి సీ గెలిపించుకుందామని విజ్ఞప్తి చేశారు. అందరం కలిసి అభివృద్ధి చేసుకుందామన్నారు. ఎన్నికల సమయంలో వచ్చి, పోయేమాళ్లు మనకొద్దని, మన మధ్యలో ఉండే నాయకుడు కౌశిక్ రెడ్డి ఒక్కరేనని స్పష్టం చేశారు. కౌశిక్ రెడ్డికి ఒక్కసారి అవకాశం ఇద్దామని, వార్డును అన్ని విధాలా అభివృద్ధి చేసుకుందామని పేర్కొన్నారు.

కేసీఆర్ తోనే ఎరుకలకు ఆత్మగౌరవం



మాట్లాడుతున్న తెలంగాణ ఎరుకల సంఘం రాష్ట్ర ప్రధాన కార్యదర్శి లోకిని రాజు

హుజూరాబాద్ లో, నవంబర్ 19: ఉమ్మడి రాష్ట్రంలో ఎరుకల సంక్షేమాన్ని ఏపార్టీ కూడా పట్టించుకున్న దాఖలా లేదని, తెలంగాణ రాష్ట్రం ఏర్పడిన తర్వాత సీఎం కేసీఆర్ తోనే తమ కులస్తులకు నిజమైన న్యాయం జరిగి ఆత్మగౌరవం దక్కిందని తెలంగాణ ఎరుకల సంఘం రాష్ట్ర ప్రధాన కార్యదర్శి లోకిని రాజు పేర్కొన్నారు. ఆదివారం సీటీ సెంటర్ లోని బీఆర్ఎస్ పార్టీ కార్యాలయంలో ఏర్పాటు చేసిన విలేజరుల సమావేశంలో ఆయన మాట్లాడుతూ, స్వరాష్ట్రం కోసం బీఆర్ఎస్ అధినేత కేసీఆర్ తన ప్రాణాన్ని సైతం పణంగా పెట్టి పోరాటం చేశారని గుర్తు చేశారు. తెలంగాణ రాష్ట్రం ఏర్పడిన తర్వాత 33 గిరిజన తెగలు ఉండగా, అందులో ఆదివాసీ ఎరుకల కులస్తులను రాష్ట్ర ముఖ్యమంత్రి కల్వకుంట్ల చంద్రశేఖరరావు గుర్తించి హైదరాబాద్ కేంద్రంగా ఎకరం భూమి, రూ.ఐదు కోట్ల నిధులు ఇచ్చి ఎరుకల ఆత్మగౌరవ భవనాన్ని నిర్మించారన్నారు. తెలంగాణ రాష్ట్ర వ్యాప్తంగా చదులు పెంపకంపై ఆధారపడి జీవిస్తున్న ఎరుకల జాతి ఉద్ధరణ కోసం, వారి కుటుం

బాల అభివృద్ధి కోసం ప్రత్యేకంగా ఎరుకల ఎంపి వర్మెంట్ స్కీమ్ ఏర్పాటు చేసి రూ.60 కోట్లు నిధులు ఇచ్చి ఎరుకల కులస్తులను ఆదుకున్న చరిత్ర సీఎం కేసీఆర్ దన్నారు. అంతేకాకుండా ఏటా ఎరుకల కులస్తుల ఆరాధ్య దైవం నాంచారమ్మ జాతరను అధికారికంగా జరిపిస్తున్న బీఆర్ఎస్ ప్రభుత్వానికి రుణపడి ఉంటామన్నారు. సంగారెడ్డి మాజీ ఎమ్మెల్యే కుర్చీ సత్యనారాయణకు గవర్నర్ కోటాలో ఎమ్మెల్యే అవకాశం కల్పించిన ఘనత సీఎం కేసీఆర్ దన్నారు. అలాగే హైదరాబాద్ లోని కూకట్ పల్లి వ్యవసాయ మార్కెట్ కమిటీ చైర్మన్ గా ఎరుకల సంఘం రాష్ట్ర అధ్యక్షుడు కుతాటి రామ్మన్ను చైర్మన్ గా అవకాశం ఇవ్వడం ద్వారా ఎరుకలకు రాజ్యాధికారం కల్పించారన్నారు. గతంలో ఏ పార్టీ అధికారంలో ఉన్నా ఎరుకల కులస్తులకు కనీస ప్రాధాన్యత దక్కలేదన్నారు. కేసీఆర్ సీఎం అయ్యాకనే ఎరుకల కులస్తులకు రాజ్యాధికార ఫలాలు దక్కాయని స్పష్టం చేశారు. ఎరుకల జాతి తరపున సీఎం కేసీఆర్ కు కృతజ్ఞతలు తెలిపారు. అందులో భాగంగా తెలంగాణ

- 50వేల కుటుంబాల అభివృద్ధికి రూ.60 కోట్లు కేటాయించిన ఘనత బీఆర్ఎస్ ప్రభుత్వానిదే
- ఎరుకల సంపూర్ణ మద్దతు గులాబీ పార్టీ అభ్యర్థులకే
- తెలంగాణ ఎరుకల సంఘం రాష్ట్ర ప్రధాన కార్యదర్శి లోకిని రాజు

వ్యాప్తంగా 119 నియోజకవర్గాల్లో పోటీ చేస్తున్న బీఆర్ఎస్ పార్టీకి ఎరుకల కులస్తుల సంపూర్ణ మద్దతు తెలుపుతున్నట్లు చెప్పారు. తెలంగాణలో మూడో సారి కేసీఆర్ ను సీఎంగా గెలిపిస్తే ఎరుకల కులస్తులకు 100శాతం న్యాయం జరుగుతుందనే విశ్వాసం వ్యక్తం చేశారు. బీఆర్ఎస్ పార్టీ కారు గుర్తుకు ఎరుకల కులస్తులు ఓటి సీ గెలిపించి మద్దతు ప్రకటించాలన్నారు. హుజూరాబాద్ నియోజకవర్గంలో బీఆర్ఎస్ ఎమ్మెల్యే అభ్యర్థి పాడి కౌశిక్ రెడ్డిని భారీ మెజార్టీతో గెలిపించుకోవాలని లోకిని రాజు పిలుపునిచ్చారు. సమావేశంలో తెలంగాణ ఎరుకల సంఘం రాష్ట్ర ఉపాధ్యక్షుడు కోనేటి రాజు, కరీంనగర్ జిల్లా అధ్యక్షుడు కుతాడి శ్రీనివాస్, జిల్లా ప్రధాన కార్యదర్శి కుతాడి తిరుపతి, జిల్లా ఉపాధ్యక్షుడు తిరుపతి మొండయ్య, కుతాటి తిరుపతి, అంగడి రమేష్, రేవెల్లి తిరుపతి, కుతాటి రమేష్, లోకిని రాజయ్య, దుగ్యాల పరమేశ్, పల్లెకొండ సుధాకర్, లోకిని తిరుపతి, లోకిని శ్రీనివాస్, రేవెల్లి కొమురయ్య, రేవెల్లి రవి, మొండ్రాయి భాస్కర్ తదితరులు పాల్గొన్నారు.

వధూవరులను ఆశీర్వదించిన నాయకులు



హుజూరాబాద్ లో: వధూవరులతో రాష్ట్ర టూరిజం డెవలప్ మెంట్ కార్పొరేషన్ చైర్మన్ శ్రీనివాస్ యాదవ్, ఎస్సీ కార్పొరేషన్ మాజీ చైర్మన్ బండ శ్రీనివాస్

హుజూరాబాద్ లో, నవంబర్ 19: పట్టణ శివారులోని ఎస్సార్ కన్వెన్షన్ హాల్ లో బీఆర్ఎస్ సీనియర్ నాయకుడు, దివంగత కర్ణి సత్యం కూతురు కర్ణి యామిని-నాగభూషణం వివాహం కి ఆదివారం రాష్ట్ర టూరిజం డెవలప్ మెంట్ కార్పొరేషన్ చైర్మన్, బీఆర్ఎస్ ఎమ్మెల్యే అధ్యక్షుడు గెల్లు శ్రీనివాస్ యాదవ్, ఎస్సీ కార్పొరేషన్ మాజీ చైర్మన్ బండ శ్రీనివాస్ హాజరయ్యారు. వధూవరులకు శుభాంక్షలు తెలిపి ఆశీర్వదించారు. వారి వెంట బీఆర్ఎస్ పట్టణ అధ్యక్షుడు కొలిపాక శ్రీనివాస్, కౌన్సిలర్ తాళ్లపల్లి శ్రీనివాస్ గౌడ్,

నాయకులు బళ్లకల సమ్మయ్య, భాస్కర్ చారి, రమేష్ యాదవ్ తదితరులున్నారు. వివాహ వేడుకలకు హాజరైన 'గెల్లు' జమ్మికుంట, నవంబర్ 19: మండలంలోని వెంకటేశ్వరపల్లి గ్రామానికి చెందిన ఆళ్ల రాజశేఖర్-అనూప వివాహానికి రాష్ట్ర టూరిజం డెవలప్ మెంట్ కార్పొరేషన్ చైర్మన్, బీఆర్ఎస్ ఎమ్మెల్యే అధ్యక్షుడు గెల్లు శ్రీనివాస్ యాదవ్ హాజరయ్యారు. ఈ సందర్భంగా వధూవరులను ఆశీర్వదించారు. గెల్లు వెంట నాయకులు హనుదే వరెడ్డి, ఆలేటి శ్రీరాం, స్థానికులున్నారు.

అక్రమంగా మద్యం అమ్మితే చర్యలు

హుజూరాబాద్ లో, నవంబర్ 19: ఎవరైనా అక్రమంగా మద్యం, గుడుంబా అమ్మినా, కలిగి ఉన్నా కఠిన చర్యలు తప్పవని హుజూరాబాద్ ఎక్సైజ్ సీబి జీ దుర్గాభవాని హెచ్చరించారు. ఆదివారం హుజూరాబాద్ పట్టణ శివారులోని సిర్కపల్లి క్రాస్ రోడ్ వద్ద సమ్మయ్య అనే వ్యక్తి తన ద్వితీయ వాహనంపై అక్రమంగా

మద్యం తరలిస్తుండగా పట్టుకున్నామని చెప్పారు. అతడి నుంచి 45 బాటిళ్ల మద్యం సీసాలు, ద్వితీయ వాహనాన్ని స్వాధీనం చేసుకొని కేసు నమోదు చేసినట్లు తెలిపారు. ఈ తనిఖీలో ఎక్సైజ్ హెడ్ కానిస్టేబుల్ ముకుందరెడ్డి, ఎక్సైజ్ కానిస్టేబుల్స్ నంబోడ్, కార్మికులమార్, రమేష్ తదితరులు పాల్గొన్నారు.

సైదాపూర్, నవంబర్ 19: మండలంలోని ఏడు గ్రామాల్లో సోమవారం బీఆర్ఎస్ అభ్యర్థి, ఎమ్మెల్యే వొడితల సతీశ్ కుమార్ పార్టీ నియోజక వర్గ ఇన్ చార్జ్, మాజీ మంత్రి ఇసుగాల పెద్దిరెడ్డితో కలిసి ఎన్నికల ప్రచారం నిర్వహిస్తారని పార్టీ

నేడు బీఆర్ఎస్ ప్రచారం మండలాధ్యక్షుడు సోమారపు రాజయ్య, ప్రధాన కార్యదర్శి చెల్లూల రాజేశ్వర్ రెడ్డి ఆదివారం ఒక ప్రకటనలో తెలిపారు. మండలంలోని ఎలబోతారం,

రాములపల్లి, రాంచంద్రాపూర్, కుర్చుపల్లి, జాగీర్ పల్లి, వెన్నెపల్లి, సైదాపూర్ గ్రామాల్లో ఎన్నికల ప్రచారం ఉంటుందని, దీనికి ప్రజాప్రతినిధులు, నాయకులు, కార్యకర్తలు, ప్రజలు పెద్దసంఖ్యలో హాజరై విజయవంతం చేయాలని కోరారు.